

**አንድ አግር በርበሬ መንቀል ተስኗችሁ፤ አቃጥሎ አንገብግቦ ለብልቦ ይፍቃችሁ?**

ቤተ ክርስቲያናችንን እንዲያስተዳድሩና መንፈሳዊ መሪ እንዲሆኑ መርጠን የሾምናቸው አባ ግርማ ከበደ፤ ስጋዊ ዓላማቸውን ለማሟላት ሲሉ የሕይወታችን መርከብ የሆነችውን የለንደን ደብረ ጽዮን ቅድስት ማርያም ቤተ ክርስቲያናችንን ሰላምና አንድነት በማወክ ላይ ይገኛሉ። ለቤተ ክርስቲያናዊ እድገትና ለምእመናን መብት መከበር በሚታገሉ የቤተ ክርስቲያናዊ አባላት ላይ ያነጣጠሩትን ጥቃት በመቀጠል፤ ሕገወጥ የሆነውን የቤተ ክርስቲያናዊ አባላት የማገድ መከራቸውን እሁድ 24/02/2013 ደገሙ።

እንደማንኛውም ኢትዮጵያዊ ስደተኛ ሰርቶና ለፍቶ ከመኖር በተጨማሪ እንደ አርቶዶክስ ተዋሕዶ አማኝነቱ ደግሞ፤ የርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባል በመሆን፤ በተለይም በአቡነ ዮሐንስ ትምህርት ቤት በመምህርነት እና የቤተ ክርስቲያናዊ አባላት መብት ለማስከበር ግንባር ቀደም አስተባባሪ በመሆን አቅሙ በፈቀደ ሁሉ ለቤተ ክርስቲያናዊ አገልግሎት ሲሰጥ የኖረውን አቶ ዘላለም ተሰማን፤ በ24/02/2013 በዕለተ እሁድ በቤተ ክርስቲያን ውስጥ ጸሎተ ቅዳሴ ላይ እያለ፤ አባ ግርማ ከበደና ሕዝብ በሚከፍለው ደምወዝ የቤተ ክርስቲያናዊ ጸሐፊ ሆኖ እንዲያገለግል የተመደበው አቶ ዳዊት ገብረ ዮሐንስ (የዲያቆንነት ማእረግ የነበረው) አንዳችም ሁኔታ ሳይፈጠርና ምንም ነገር ሳይከሰት ፓሊስ በመጥራት እንደ ወንጀለኛ ታይቶ ፓሊሶች ጸሎተ ቅዳሴው “እትወ. በሰላም” ተብሎ ሳይጠናቀቅ ከቤተ ክርስቲያን ውስጥ አስወጥተው እንዲጠይቁት አስደርገዋል።

የአባ ግርማ ከበደና ተከታዮቻቸው እቅድ ከጥቂት ወራት በፊት ሕጋዊ አሰራርን ባልተከተለና ጥፋት መሆኑ ገና ባልተረጋገጠ ጉዳይ ሁለት የቤተ ክርስቲያናዊ ነባር አባላትና አገልጋዮችን ከቤተ ክርስቲያን አባልነት እንዳገዱ ሁሉ፤ ፍትሐዊና ሕጋዊ ጥያቄ ያነሳብናል ያሉትን አቶ ዘላለም ተሰማን ከቤተ ክርስቲያን ውስጥ ጨርሶ ለማስቀረትና በአጠቃላይ ቤተ ክርስቲያን ቅጥር ግቢ ውስጥ እንዳይደርስ በፓሊስ ለማስገደድ ነበር። ነገር ግን ከራሱ አልፎ ለሕዝብ ቆሞ የሚሟገተው አቶ ዘላለም ተሰማ፤ መብትና ግዴታውን ጠንቅቆ ስለሚያውቅ ሕጋዊ ጥያቄዎችን ለፓሊሶቹ በማቅረብ፤ ፓሊሶቹም ሕጋዊ ጥያቄውን በመቀበል ወደ ቤተ ክርስቲያናዊ ተመልሶ በመግባቱ የካህናቱ ሰይጣናዊ ሥራ ሊከሸፍ የቻለ ሲሆን፤ ጉዳዩ ግን በፓሊስ በኩል አስፈላጊው መጣራት ተደርጎበት እንዲቀርብ ፋይል ተከፍቶበት በክትትል ላይ ይገኛል።

አባ ግርማ ከበደ ዓላማዬ ብለው የያዙት ሕዝቡን በወሬና በአሉባልታ በመከፋፈልና በማጋጨት በተለይ ስልጣንና ገንዘብን አስመልክቶ ሕጋዊ ጥያቄ ያነሱበኛል ብለው የሚሏቸውን፤ ቤተ ክርስቲያናዊ በሃብትና ጉልበታቸው ላላችበት የዕድገት ደረጃ ያበቁትን ነባር አባላቷን በተለያዩ ዘዴ ከቤተ ክርስቲያናዊ እንዲሰዱ በማድረግ፤ በምትካቸው የጥቅም ተጋሪያቸው የሆኑትን ካህናት እንደነ መሪ ጌታ ዓለማየሁ ያሉትን በማስከተል ቤተ ክርስቲያናዊ በማወክ ላይ ይገኛሉ።

ይህንን ዓላማቸውን ተግባራዊ ከማድረጋቸው በፊት ግን የሰበካ መንፈሳዊ አስተዳደር ጉባኤው አባላት በሙሉ በዝፋ ፍቃዳቸው ከሥራቸው ለቀዋል። በመቀጠልም ከሁለቱ ካህናትና ከአባ ግርማ ከበደ በስተቀር ሌሎች ሙሉ በሙሉ ሥራቸውን ያቆሙ ሲሆን የቤተ ክርስቲያናዊ ሕጋዊ ሰነድ በሆነው በትረስት ዲድሱ (Trust Deed) መሠረት፤ የሰበካ አስተዳደር ጉባኤው አባላት ቁጥር ከ5 በታች ከሆነ አስተዳደሩ ምንም ዓይነት ውሳኔ ማስተላለፍ ስለማይችል፤ አስተዳደሩ ከፈረሰ ወራት ቢቆጠርም፤ ካህናቱ ግን አይኑ የፈጠጠና ጥርሱ ያገጠጠ ውሸት በመዋሸት ሃሰትን ልብሰ ተከህኗቸው በማድረግ የሰበካ አስተዳደሩ አለ እያሉ፤ በሰበካ አስተዳደሩ ስም በሕዝብ ላይ ይቀልዳሉ።

ይህንን በሚገባ የተረዱት የቤተ ክርስቲያናዊ አባላት በ17/03/2013 የሰበካ ጠቅላላ ጉባኤ ስብሰባ አካሂደው፤ በ03/02/2013 በቤተ ክርስቲያን ውስጥ በተደረገው የጠቅላላ ጉባኤ ስብሰባ ላይ አባ ግርማ ከበደ ከቤተ ክርስቲያን አስተዳዳሪነት ሥልጣን እንዲወገዱ ያካሄደውን Vote of no confidence በድጋሜ በማጽደቅ፤ ከቤተ ክርስቲያን አስተዳዳሪነትና ከሰበካ መንፈሳዊ ጉባኤ ሊቀመንበርነት አስወግደዋቸዋል። ከዚህ ቀጥሎ ከሥልጣናቸው የተወገዱት አባ ግርማ ከበደ የሕዝብን ውሳኔ ንቀው ምንም ዓይነት ሕጋዊም ሆነ መንፈሳዊ ስልጣን በሌለው ሰበካ አስተዳደርና አስተዳዳሪነት እቀጥላለሁ በማለት፤ በሕገወጥነታቸው ከቀጠሉ የሕዝብን መብትና የቤተ ክርስቲያንን ሕግ ለማስከበር አባ ግርማ ከበደ በቤተ ክርስቲያን ውስጥ አንዳችም አገልግሎት እንዳይሰጡ የማስቆም ኃላፊነት የቤተ ክርስቲያን አባላት መብትና ግዴታቸው ይሆናል።

**ወድ የርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባላትና ወዳጆች።**

**ከአሁን በኋላ ቤተ ክርስቲያናችንን አስመልክቶ ያለው ሁለት አማራጭ ብቻ ነው።**

1. አባ ግርማ ከበደ የቤተ ክርስቲያንን አባላትን ያባርራሉ፤
2. ወይም የቤተ ክርስቲያን አባላት አባ ግርማ ከበደን ያባርራሉ።